



## RICE CULTIVATION

# سارين جي پوک

سنڌ ۾ سارين جي پوک، فصل جي سار سنڀال  
۽ پيداوار وڌائڻ بابت چاڻ

سنڌ زرعي ترقياتي منصوبو

Sindh Agricultural Growth Project (SAGP)





# سارين جي پوک

سنڌ ۾ سارين جي پوک، فصل جي سار سنڀال  
۽ پيداوار وڌائڻ بابت ڄاڻ

سنڌ زرعي ترقياتي منصوبو

Sindh Agricultural Growth Project (SAGP)

## سٺاءُ

5	پيش لفظ
6	ساريون
8	دنيا ۾ ساريون پيدا ڪندڙ مکيه ملڪ
9	آبهوا
9	زمين
9	سارين جون جنسون
11	سارين جي مختلف جنسن جو پيچارو پوکڻ ۽ روئبي ڪرڻ جا وقت
12	روئبي جو وقت
13	سارين جو پيچارو پوکڻ
15	پچ جو مقدار
15	زمين جي تياري ۽ پوکي
17	پوکيءَ جا طريقا
17	روئبي رستي پوک
18	سارين ۾ ٻوٽي جو ٻوٽي کان مفاصلو
21	چت رستي پوک
22	ناڙيءَ رستي پوک
22	سڪي زمين ۾ سارين جي پوک
24	پاڻ

## حق ۽ واسطو اداري وٽ محفوظ

نالو	:	سارين جي پوک
	:	(سنڌ ۾ سارين جي پوک، فصل جي سار سنڀال ۽ پيداوار وڌائڻ بابت چاڙ)
سهيڙيندڙ	:	مير سهيل احمد ٽالپر
لي آئوٽ ۽ ڊزائن	:	احمد سولنگي
تعداد	:	3000
صفحا	:	52
سال	:	جولاءِ، 2016ع

© rights are reserved

Title	:	Rice Cultivation (Rice Cultivation in Sindh, Management of the Crop and Information about Yield Enhancement)
Compiled by	:	Mir Sohail Ahmed Talpur
Layout & Design	:	Ahmed Solangi
Copies	:	3000
Pages	:	52
Year	:	July, 2016



## پيش لفظ

سنڌ ايگريڪلچرل گروٽ پروجيڪٽ ورلڊ بئنڪ جي سهڪار سان حڪومت سنڌ پاران سنڌ جي 14 ضلعن ۾ شروع ڪيو ويو آهي، جنهن جو بنيادي مقصد سنڌ جي آبادگارن کي جديد زراعت سان روشناس ڪرائڻ ۽ دنيا جي جديد مارڪيٽن تائين رسائي ڏيارڻ آهي.

حڪومت سنڌ زراعت تي خاص ڌيان ڏيندي ننڍن ۽ وچولي آبادگارن کي نئين زرعي ٽيڪنالاجي کي سندن پنيءَ تي پهچائڻ ۽ گڏوگڏ سندن پيداوار کي دنيا جي ٻين ملڪن تائين پهچائڻ لاءِ هي پروجيڪٽ رهيو آهي. جنهن سان سنڌ جي ننڍن ۽ وچولي آبادگارن جي آمدني وڌائي ويندي. ان لاءِ سندن مارجن، بصر، ڪارڪون ۽ سارين جي فصلن جي پيداوار وڌائڻ، سندن جنسن جو معيار سٺائڻ ۽ مارڪيٽ ۾ سندن اثر رسوخ کي مناسب سطح تي آڻي سندن آمدني وڌائڻ آهي. ان ڪم لاءِ انهن کي تربيت ذريعي پوک جي سٺريل نون طريقن سان واقفيت، نون زرعي اوزارن جي چاڻ ڏني ويندي.

ننڍن ۽ وچولي آبادگارن لاءِ حڪومت سنڌ پاران (30%-50%) رعائتي قيمت تي زرعي اوزار خريد ڪري استعمال ڪرڻ ۽ زرعي چاڻ لاءِ نوان طريقا متعارف ڪرائڻ سان سندن خوشحالي ۾ اضافو ڪري سگهجي ٿو.

شاهجهان هاشمائي

پروجيڪٽ ڊائريڪٽر

سنڌ ايگريڪلچرل گروٽ پروجيڪٽ

جولاءِ، 2016ع

25	.....	پاڻ ڏيڻ جو وقت ۽ مقدار
27	.....	پاڻي
28	.....	زنڪ جو استعمال
29	.....	گندگاه
30	.....	گوٺ ڀرڻ
31	.....	جيت
31	.....	1. سارين جا ڪينٽان يا گڏر
33	.....	اچي پنيءَ وارو مهلو
35	.....	سارين جو پين ويڙهو
37	.....	سارين جي جونءَ
38	.....	بيماريون
38	.....	1. رتيءَ جي بيماري
39	.....	2. ڪاڻيءَ جي بيماري
41	.....	لابارو
44	.....	استوريج
46	.....	سارين ۾ پيون پوکون
46	.....	سارين جي زمين زيرو ٽيلج تي ڪٽڪ





چانورن کي انساني خوراڪ ۾ صدين کان اهميت حاصل آهي. چانور دنيا ۾ ڪنهن به ٻئي فصل جي مقابلي ۾ سڀ کان وڌيڪ ڊگهي عرصي تائين انساني خوراڪ طور استعمال ڪيو وڃي ٿو. جڏهن اسين تاريخ ۾ پويان نظر وجهون ٿا ته 2500 قبل مسيح تائين تاريخ جي ورقن ۾ چانورن جو ذڪر ملي ٿو. چين ۽ ارد گرد جي علائقن ۽ ان کان علاوه سربيلنگا، هندستان تائين چانورن جي پوکي ٿيندي هئي. جنهن کانپوءِ يونان، بحريا روم ۽ جنوبي يورپ تائين پوکجڻ لڳي. يورپ کان چانورن دنيا ۾ (آمريڪا وغيره) ۾ آندا ويا. پرتگال کان برازيل، اسپين، وچين ۽ ڏاکڻي آمريڪا ۾ آندا ويا.

چانور اڌ دنيا جي آبادي کان وڌيڪ جي غذا آهي. اڄ به دنيا جي ڪيترن

ٽي ملڪن جهڙوڪ: فلپائين، بنگلاديش وغيره جي انساني آباديءَ جي مکيه خوراڪ چانور آهي. چانور پاڪستان جي هڪ اهم نشد آور فصل آهي. اسان جي ملڪ پاڪستان جي 30 سيڪڙو آباديءَ جي خوراڪ جو مڪمل انحصار چانورن تي آهي، جنهن جي پورائي ڪرڻ سان گڏ چانورن مان وڌيڪ ملڪي نائو ڪمائڻ جي به ضرورت آهي.



پر هن وقت بين الاقوامي مارڪيٽ ۾ اعليٰ معيار جي چانورن جي تمام گهڻي گهرج آهي. عالمي تجارتي اداري (WTO) جي شروع ٿيڻ سان معياري چانورن جي گهرج اڃا به گهڻي وڌي وئي آهي. انهيءَ لاءِ ضرورت اُن امر جي آهي ته دنيا ۾ بدلجندڙ حالتن کي سامهون رکندي سارپون جي في ايڪڙ پيداوار وڌائڻ سان گڏ چانورن جي معيار کي به بهتر بنايون. جيئن ملڪي خوراڪي گهرجن جي پورائي سان گڏ پرڏيهي مٿا سٺا نائو به ڪمائي سگهون.



## دنيا ۾ ساريون پيدا ڪندڙ مکيه ملڪ

نمبر	ملڪ	پيداوار ملين تن
1.	چائنا	205.463
2.	انڊيا	155.682
3.	انڊونيشيا	70.593
4.	ويتنام	44.503
5.	ٿائيلينڊ	37.254
6.	بنگلاديش	34.683
7.	برما	34.250
8.	فلپائن	19.832
9.	برازيل	14.682
10.	جپان	11.573
11.	پاڪستان	9.935

Wordknowing.com

چانور (*Oryza sativa* L.) اڌ دنيا جي آبادي کان وڌيڪ جي غذا آهي. دنيا ۾ ٽوٽل سارين جي پيداوار تقريباً 627 ملين ميٽرڪ تن آهي. ڪل پيداوار جو 99 سيڪڙو ترقي پذير ملڪن ۾ ٿئي ٿو. گهڻي ڀاڱي ايشيا جي ملڪن ۾. ان کانپوءِ لاطيني آمريڪا ۽ آفريڪا پيدا ڪن ٿا. (FAOSTAT, 2013).

هڪ اندازي مطابق 2025ع تائين 10 بلين ماڻهن جي خوراڪ جو انحصار چانور تي هوندو جنهن مطابق چانورن جي گهرج اٽڪل 880 ملين ميٽرڪ تن تي پهچي ويندي.

## آبهوا

سارين جي فصل لاءِ مناسب گرمي ۽ نمي واري آبهوا تمام گهڻو موزون آهي. جنهن ۾ ساريون بهتر نشوونما ڪن ٿيون جيڪا بهتر پيداوار جو سبب بنجي ٿي.

## زمين

سارين جي فصل لاءِ اهڙي چيڪي يا لٽياسِي زمين جي چونڊ ڪجھي، جيڪا زرخيز هجي ۽ نامياتي مادو چڱي مقدار ۾ رکندي هجي. سارين واري زمين ۾ نامياتي مادي کي وڌائڻ واسطي گريمبل سٽرپل پاڻ جو استعمال ڪجي يا پلال يا سائي پاڻ وارن فصلن مان ڪنهن هڪ کي زمين ۾ هرن رستي ملائڻ گهرجي.

## سارين جون جنسون

سنڌ اندر سارين وارن علائقن ۾ سنڌ ۾ سارين جون هيٺيون جنسون پوکيون وينديون آهن.

اري-6	اري-8
ڊي آر-92	ڊي آر-82
ڊي آر-83	سدا حيات



## سارين جي مختلف جنسن جو پيچارو پوکڻ ۽ روزي سيڪرڻ جا وقت

سارين جي جنسن جو علائقي ۽ منڍ آهر پيچارو پوکڻ ۽ روزي سيڪرڻ لاءِ معلومات

جنسون	اثر سنڌ (لاڙڪاڻو شڪارپور، جيڪب آباد، سکر، دادو ضلعي جا ميهڙ ۽ خيرپور نائن شاهه تعلقا)	ذڪر سنڌ (نئون بدين ۽ حيدرآباد ضلع جو نئون محمد خان تعلقو)
اري-6، اري-8	مئي جي ٻئي هفتي کان جون جي ٻئي هفتي تائين	اپريل جي ٽئين هفتي کان مئي جي ٻئي هفتي تائين
ڊي آر-82	مئي جي آخري هفتي کان جون جي آخري هفتي تائين	مئي جي ٻئي هفتي کان جون جي ٽئين هفتي تائين
ڊر آر-92	جون جي ٽئين هفتي کان جولاءِ جي ٻئي هفتي تائين	جون جي پهرين هفتي کان جولاءِ جي پهرين هفتي تائين
ڪنول-95	اپريل جي ٻئي هفتي کان مئي جي ٻئي هفتي تائين	اپريل جي پهرين هفتي کان مئي جي پهرين هفتي تائين
لطيفي	جون جي ٻئي هفتي کان جولاءِ جي پهرين هفتي تائين	مئي جي ٽئين هفتي کان جون جي آخري هفتي تائين
خوشبو-95، شاداب، شعاع، سرشار، مهڪ ۽ شاندار	مئي جي ٻئي هفتي کان جون جي آخري هفتي تائين	اپريل جي ٽئين هفتي کان مئي جي آخري هفتي تائين

ڪنول-95 لطيفي

خوشبو-95 شاداب

شعاع-92 سرشار

مهڪ شاندار ڪي ايس-282

جهڙيون جنسون پوکي ڪجن.

جڏهن ته سنڌ ۾ هن وقت سارين جون هائبرڊ جنسون به تمام گهڻي پئماني تي پوکجي رهيون آهن. جن ۾ ڪجهه نالا قابل ذڪر آهن.

گارڊ شاهنشاھ انمول ڊائمنڊ

۽ ٻين ڪيترن ئي نالن سان مارڪيٽ ۾ موجود آهن جڏهن ته هن وقت سارين جا آبادگار وڌيڪ پيداوار حاصل ڪرڻ لاءِ هائبرڊ جنسن کي ترجيح ڏين ٿا.





## سارين جو پيڄارو پوکڻ

سارين جي پيڄاري پوکڻ واسطي اهڙي زمين چونڊڻي تيار ڪجي، جيڪا مٿانهين جاءِ تي هجي ته جيئن اتفاقي مينهن يا ڪو ٻيو پاڻي سارين کي



ٻوڙي پيڄاري کي ساڙي نه سگهي. ان کان علاوه پيڄارو اهڙي جاءِ تي پوکجي جتي تيز هوائن کان جهل هجي پر ان مٿان صبح جي وقت سڄ جي روشني ضرور پوڻ گهرجي.

## روني جو وقت

جنسون	اثر سنڌ (لاڙڪاڻو، شڪارپور، جيڪب آباد، سکر، دادو ضلعي جا ميهڙ ۽ خيرپور ناٿن شاھ تعلقا)	ڏکڻ سنڌ (نٿو، بدين ۽ حيدرآباد ضلع جو ٽنڊو محمد خان تعلقو)
اري - 6، اري - 8 سدا حيات	جون جي ٻئي هفتي کان جولاءِ جي ٻئي هفتي تائين	مئي جي ٽئين هفتي کان جون جي ٻئي هفتي تائين
ڊي آر - 82 ڊر آر - 92	جون جي آخري هفتي کان جولاءِ جي آخري هفتي تائين	جون جي ٻئي هفتي کان جولاءِ جي ٽئين هفتي تائين
ڊر آر - 83	جولاءِ جي ٽئين هفتي کان آگسٽ جي ٻئي هفتي تائين	جولاءِ جي پهرين هفتي کان آگسٽ جي پهرين هفتي تائين
ڪنول - 95	جولاءِ جي ٽئين هفتي کان آگسٽ جي ٻئي هفتي تائين	جولاءِ جي پهرين هفتي کان آگسٽ جي پهرين هفتي تائين
لطيفي	جولاءِ جي ٻئي هفتي کان آگسٽ جي پهرين هفتي تائين	جون جي ٽئين هفتي کان جولاءِ جي پهرين هفتي تائين
خوشبو - 95، شاداب، شعاع، سرشار، مهڪ ۽ شاندار	جون جي ٻئي هفتي کان جولاءِ جي ٽئين هفتي تائين	مئي جي ٽئين هفتي کان جون جي آخري هفتي تائين



## ٻج جو مقدار

ٻيجاري پوکڻ لاءِ تيار ڪيل اڌ ويسِي جون ٻه ٻاريون هڪ ايڪڙ جي رويني لاءِ سفارش ڪجن ٿيون ۽ هڪ ٻاريءَ ۾ ٻج جو مقدار جنس وار هيٺ ڏجي ٿو.

جنس	اڌ ويسِي جي ٻاريءَ ۾ ٻج جو مقدار
اري - 6، اري - 8، سدا حيات، ڊي. آر - 92، ڊي آر - 82، ڊي آر - 83، ڪنول - 95	6 کان 7 ڪلوگرام
خوشبو - 95، شاداب، شعاع - 92، سرشار، مهڪ ۽ شاندار	3 1/2 کان 4 ڪلوگرام

## زمين جي تياري ۽ پوکي

جيڪڏهن زمين ڍڳن ذريعي تيار ڪرڻي هجي ته 3 کان 4 خشڪيءَ جا هر ڏيڙ گهرجن.



سارين جي ٻيجاري پوکڻ لاءِ ٻن کان ٽي هر ڏئي اڌ ويسِي جون ٻاريون تيار ڪجن. تيار ٻارين اندر وٽو هڙ سان پٿر پيچي ٻارين کي ڪوڏر سنوت ۾ آڻي انهن ۾ وٽاڻ جو سڪل پاڻ يا گڻو ايترو وجهڻ گهرجي جو سڙڻ کان پوءِ ٻارن ۾ سڙيل خاک جو تهه 3 کان 4 انچ ٿئي.



جنهن کي ٻئي ڏينهن پاڻي ڏئي سفارش مطابق ٻج چٽجي، ان کان پوءِ ضرورت مطابق هلڪو پاڻي ڏبو رهجي ۽ ان دوران 10 کان 15 ڏينهن پوکيءَ بعد هر ٻاريءَ ۾ اڌ ڪلوگرام يوريا پاڻ ڏجي ته ٻيجارو پلو ٿيندو. جڏهن ته ٻيجارو 25 کان 30 ڏينهن بعد پتي رونبو ڪجي.



## پوکيءَ جا طريقا

سارين جو فصل هيٺين طريقن سان پوکيو وڃي ٿو.

### روٽي رستي پوک

سنڌ ۾ سارين جي روٽي جا ٻه طريقا مروج آهن. هڪ لس ۽ ٻيو قطارن وارو. لس واري طريقي سان اتر سنڌ جي لاڙڪاڻي، جيحڪب آباد، شڪارپور ۽ دادو ضلعي



جي اترئين حصي وارن علائقن ۾ پوکي ڪئي وڃي ٿي. پر ڪوشش ڪري پوکي

پر جيڪڏهن ٽريڪٽر استعمال ڪرڻو هجي ته پوءِ راجا هر ذريعي اونها هر ڏجن.



هر ڏيڻ بعد زمين کي 3 هفتا کليل ڇڏجي. ان کان پوءِ 2 هر ڪلٽيوٽر جا يا هڪ هر پٽر پيچڻ واري هر يعني روتاوٽر جو ڏئي زمين کي پوکيءَ لاءِ تيار ڪجي.



قطارن واري طريقي سان ڪئي وڃي. هن طريقي واري فصل مان گندگاهه آسانيءَ سان ڪڍي سگهجي ٿو ۽ ڪيميائي پاڻ ۽ جيت مار دوائن جو استعمال سولو ٿئي ٿو. ان کان علاوه قطارن واري فصل ۾ پوتن جو گهريل تعداد يعني 80000 کان 100000 ملي ٿو جنهن جي ڪري پيدايش سٺي لهي ٿي. قطارن واري فصل ۾ آبادگارن کي گهرجي ته اهي پوتن ۽ قطارن جي وچ ۾ 20 سينٽي ميٽرن يا 8 انچن جو مفاصلو رکڻ. پر جي لس واري طريقي سان روڻو ڪرڻو هجي ته پوءِ زرعي تحقيقاتي اداري ڏوڪريءَ هڪ چورس ميٽر جو ڪاٺ جو چوڪاڻو (فريم) ايجاد ڪيو آهي، جنهن اندر 25 سلا هئڻ سان به گهريل پوتن جو تعداد ملي وڃي ٿو. اهو استعمال ڪرڻ گهرجي. پر سارين جي فصل ۾ پوتن جو پوتن کان مفاصلي کي پيداوار وڌائڻ ۾ تمام گهڻي اهميت حاصل آهي.

### سارين ۾ پوتن جو پوتن کان مفاصلو:

سارين جي روڻي لاءِ پوتن کان پوتن جي مفاصلي جو انحصار جنس، موسم ۽ زمين جي زخيزي تي هوندو آهي. پوتن کان پوتن جو مفاصلو سڀني جنسن لاءِ هڪجهڙو مقرر ڪيل ناهي.




سارين جي پوتن جو پوتن کان مناسب مفاصلو



پوتن جو مناسب مفاصلو 25 کان 40 سينٽي ميٽر وڌائڻ ٿو

پوتن جو مفاصلو سارين جي روڻي لاءِ هڪ اهم جز آهي. پوتن جي نامناسب مفاصلي جي پيٽ ۾ مناسب پوتن جو مفاصلو پيداوار ۾ 25 کان 40 سيڪڙو وڌائڻ جو سبب بڻجي ٿو. پوتن جي صحيح مفاصلي جي ڪري مزدوري بچي، پاڻ، دوا ۽ پٽس جي بچت ٿئي ٿي.

پوتن جو مناسب مفاصلو سارين کي ڪرڻ کان بچائي ٿو، ۽ سارين جي پوتن کي سڄ جي گهريل روشني ملي ٿي جنهن جي ڪري پيداوار ۾ وڌائڻ اچي ٿو.



پوتن جو مناسب مفاصلو 25 کان 40 سينٽي ميٽر وڌائڻ ٿو

مختلف جنسن ۾ سارين جي پوتن جو مفاصلو الڳ الڳ ٿئي ٿو جيئن ته ڊگهي قد وارين، گهڻي پنن ۽ وڏي پٽي وارين ۽ نازڪ ڪري پوڻ وارين جنسن ۾ پوتن کان پوتن جو مفاصلو ننڍي قد وارين ۽ مضبوط جنسن جي بنسبت وڌيڪ هئڻ گهرجي.



ڊگهي ۽ نازڪ ڪري پوڻ واريون جنسن ننڍي ۽ مضبوط واريون جنسن

سارين ۾ پوتن جو پوتن کان مفاصلو موسم جي مطابق هئڻ سان پيداوار ۾ بهتر وڌائڻ ٿئي ٿو. جتي خشڪ موسم هوندي آهي اتي پوتن کان پوتن جو مفاصلو گهٽ هئڻ گهرجي بنسبت جتي نمي واري ۽ برساتي موسم هجي اتي پوتن کان پوتن جو مفاصلو وڌيڪ هئڻ گهرجي ڇاڪاڻ ته برساتي موسم ۾ وڌيڪ ڦوٽهاڙو ٿئي ٿو. جيڪو سارين جي ڪرڻ جو سبب بڻجي ٿو.




برساتي موسم (وڌيڪ مفاصلو) خشڪ موسم (گهٽ مفاصلو)



## چت رستي پوک



هن طريقي سان ڏاکڻي سنڌ (لاڙ) جي سڪجهه علائقن ۾ ساريون پوکيون وڃن ٿيون، جنهن لاءِ تيار زمين ۾ پاڻي ڏئي ٻج ڇڏيو ويندو آهي.



زمين جي زرعي جي وسارين ۾ ٻوٽي جو ٻوٽي کان مفاصلي ۾ اهم ڪردار آهي. سٺي يا زرعي زمين ۾ مفاصلو وڌيڪ هئڻ گهرجي جيڪو وسارين کي ڪرڻ کان بچائي ٿو ۽ نسبت خراب يا گهٽ زرعي زمين جي.

اڄ جي جديد سائنس جي ترقي جو اثر زراعت تي به پئجي رهيو آهي. هن وقت ترقي يافته ملڪن ۾ سارين جو روينيو مشينن ذريعي ٿئي ٿو.





## ناڙيءَ رستي پوک

هن طريقي ۾ تيار زمين کي ريڇ ڪرڻ کان پوءِ وٽ اچڻ تي زمين کي ڪلٽيوپٽر جا ٻه هر پويان ڳاڏي ٻڌي ڏجن. جنهن بعد ڪڻڪ وانگر ناڙي ڪجي. ليڪن



پوکيءَ لاءِ ڏهه ٻارنهن ڪلاڪ پهرين بچ کي ڀڙائي رکجي ته جيئن اهو ٿورو انگورجي وڃي. ان کان پوءِ ٿوري وقت لاءِ ڪنهن صاف جاءِ تي پڪيڙجي ته جيئن اهو خشڪ ٿئي ۽ بعد ۾ پوکي ڪجي ته ڦوٽهڙو سٺو ٿيندو.

## سڪي زمين ۾ سارين جي پوک

سارين جي سڪيءَ ۾ پوکيءَ واري طريقي کي ايروڪ رائيس ڪلٽيوپيشن Arohic Rice Cultivation چيو وڃي ٿو. هن پوکيءَ واري طريقي تي تحقيقي ڪم هلي رهيو آهي. هن وقت تائين ٿيل تحقيقي ڪم مان ڪي قدر بهتر نتيجا سامهون آيا آهن. هي سارين جي پوکيءَ وارو طريقو انهن علائقن لاءِ وڌيڪ مناسب

آهي جتي پاڻي گهٽ آهي يا زمينون پيچڙيءَ ۾ آهن. سارين جي هن ٽيڪنالاجيءَ ۾ زمين کي سڪيءَ جا چڱيءَ ريت هر ڏئي زمين تيار ڪري ناڙيءَ رستي پوکجي ڪجي. پوکيءَ لاءِ قطار کان قطار جي وچ ۾ مفاصلو 8 انچ بيهارڻ گهرجي. ناڙي ڪرڻ کان پوءِ پاڻي ڏئي ڇڏجي.

جڏهن زمين ڌار ڏئي وڃي، جنهن ۾ گهڻو ڪري هڪ هفتو لڳي وڃي ٿو. ان بعد پهرئين پاڻ طور هڪ پوري ڏي اي پي. اڌ پوري پوريا ۽ 12 ڪلو گرام پوٽاش في ايڪڙ چئي پهرين پاڻي ڏيڻ گهرجي. اهڙي طرح ٻيو پاڻ 20 ڏينهن بعد مٺي پوري پوريا في ايڪڙ ڏجي. جڏهن ته آخري پاڻ فصل جڏهن ڏيڍي تي پهچي ته مٺي پوري پوريا في ايڪڙ ڏيڻ گهرجي. هن پوکيءَ جي طريقي ۾ هن وقت DR-92 ۽ شاهڪار جنسون ڪامياب وڃي رهيون آهن ۽ لڳ ڀڳ 40 من في ايڪڙ پيداوار حاصل ڪري سگهجي ٿي. ياد رهي ته هيءَ ٽيڪنالاجي اڃان تجربن مان گذري رهي آهي ۽ سنڌ جا زرعي ماهر ان جي مڪمل ڪاميابيءَ لاءِ حڪم ڪري رهيا آهن.





سڀ کان پهرين زمين جي چڪاس ڪرائڻ گهرجي ته زمين کي ڪهڙي پاڻ جي ضرورت آهي ته جيئن ان مطابق پاڻ ڏجي.



سارين جي رونبي کان اڳ هڪ يا ڏيڍ پوري ڏي اي پي ۽ اڌ پوري يوريا يا ٻه پوريون مونو امونيم فاسفيٽ جون ۽ هڪ پوري سلفيٽ آف پوٽاش يا ٻه پوريون زرخيز في ايڪٽ جي حساب سان استعمال ڪجن. هڪ پوري يوريا پاڻ جي ۽ زنڪ رونبي کان 15 ڏينهن بعد ۽ هڪ پوري رونبي جي 40 کان 45 ڏينهن بعد ۽ نئين پوري رونبي کان 65 کان 70 ڏينهن بعد ڏيڻ گهرجي.

پاڻ ڏيڻ جو وقت ۽ مقدار

جنسوار ڪيميائي پائڻ جون سفارشون	
پاڻ ڏيڻ جو وقت	سفارش ڪيل مقدار في ايڪڙ
رونبي کان هڪ يا ٻه ڏينهن اڳ ۾ سمورو ڏي اي پي ۽ اڌ پوري يوريا يا هڪ پوري يوريا ۽ پوٽيئون تي پوريون ايس ايس پي زمين ۾ ڇڏي مٿان ريڇ ڏجي جڏهن ته باقي رهيل يوريا مان مني پوري رونبي کان 20 ڏينهن بعد ۽ مني پوري رونبي کان 40 کان 50 ڏينهن بعد	1. اري - 6، اري - 8، ڏي آر - 92، ڏي آر - 82، ڪنول - 95 ٻه پوريون يوريا ۽ سوا پوري ڏي اي پي يا ايڏائي پوريون يوريا ۽ پوٽيئون تي پوريون ايس ايس پي.
رونبي کان هڪ يا ٻه ڏينهن اڳ ۾ سمورو ڏي اي پي ۽ مني پوري يوريا يا اڌ پوري يوريا ۽ پوٽيئون تي پوريون ايس ايس پي ڏجي. جڏهن ته باقي يوريا جي رهيل وزن مان اڌ رونبي کان 15 کان 20 ڏينهن بعد ۽ ٻيو رونبي کان 35 کان 40 ڏينهن بعد	2. ڏي آر - 83 سوا پوري يوريا ۽ مني پوري ڏي اي پي يا ڏيڍ پوري يوريا ۽ پوٽيئون ٻه پوريون ايس ايس پي
رونبي کان هڪ يا ٻه ڏينهن اڳ ۾ سمورو ڏي اي پي ۽ يوريا جي پوري جو چوٿون حصو ڏجي. جڏهن ته باقي يوريا جي رهيل وزن جو اڌ رونبي کان 15 کان 20 ڏينهن بعد ۽ ٻيو اڌ رونبي کان 35 کان 40 ڏينهن بعد	3. لطيفي سوا پوري يوريا ۽ سوا پوري ڏي اي پي



## پاڻي

بيجارو هڻڻ کان 4 کان 6 ڏينهن پهرين ايترو ريڇ ڪڍجي، جيئن روئبي وقت زمين ۾ گهٽ ۾ گهٽ هڪ انچ پاڻي بيٺل هئڻ گهرجي جنهن ۾ روئبو ڪڍجي. ان بعد آهستي آهستي فصل ۾ 3 کان 4 انچ تائين پاڻي وڌائڻ گهرجي. فصل مان بيٺل پاڻي نيڪال به ڪبو رهجي. اهڙي طرح لباري کان 10 يا 15 ڏينهن پهرين پاڻي بند ڪرڻ گهرجي.



جڏهن ته ٺاڙي واري پوک ۾ فصل ۾ ڦوٽهڙي بعد پهرين پاڻي ڏجي ۽ باقي پاڻي مٿئين طريقي موجب ڏجن. اهڙي طرح ڇت ۾ وري شروعات ۾ ئي ٽڪڙا پاڻي ڏبا اچن ته جيئن ڦوٽهڙو جلد ۽ سنوٽجي.

نوٽ:

ڪيميائي پاڻ جي متوازن استعمال بابت هتي صرف وچولي قسم جي زمينن لاءِ سفارشون مرتب ڪيل آهن زمينن جي مختلف قسمن ۾ پاڻ جي صحيح استعمال لاءِ آبادگار پائرن کي گهرجي ته پنهنجي زمين جي مٽيءَ جي چمڪاس ڪرائين.

<p>روئبي کان هڪ يا ٻه ڏينهن اڳ ۾ سمورو ڏي اي پي ۽ اڌ پوري يوريا يا هڪ پوري يوريا ۽ پوٽيئون تي پوريون ايس ايس پي ڏجي جڏهن ته پوٽيئون تي پوريون ايس ايس پي ڏجي جڏهن ته رهيل يوريا جو هڪ حصو روئبي کان 20 ڏينهن بعد ۽ ٻيو حصو 50 کان 55 ڏينهن بعد ڏجي.</p>	<p>4. سدا حيات ٻه پوريون يوريا ۽ سوا پوري ڏي اي پي يا ايڏائي پوريون يوريا ۽ پوٽيئون تي پوريون ايس ايس پي</p>
<p>مني پوري يوريا ۽ هڪ پوري ڏي اي پي پوکيءَ کان پهريائين بنيادي وزن طور ۽ باقي رهيل مني پوري يوريا ڍڍو نسرڻ وقت ڏجي.</p>	<p>5. خوشبو-95 ڏيڍ پوري يوريا ۽ هڪ پوري ڏي اي پي</p>
<p>يوريا پاڻ جو اڌ وزن ۽ ڏي اي پي جو سمورو مقدار پوکيءَ کان پهرين بنيادي وزن طور ۽ نائٽروجن پاڻ جو اڌ وزن ڍڍو نسرڻ وقت ڏجي.</p>	<p>6. شاداب شعاع-92، سرشار مهڪ ۽ شاندار ايڏائي پوريون يوريا ۽ سوا پوري ڏي اي پي يا ايڏائي پوريون يوريا ۽ ٽي پوريون ايس ايس پي</p>
<p>روئبي کان هڪ يا ٻه ڏينهن اڳ ۾ سمورو ڏي اي پي ۽ اڌ پوري يوريا يا هڪ ٻه پوريون زرخيز يا ٻه پوريون امونيم فاسفيٽ ۽ هڪ پوري سلفيٽ آف پوناش ڏجي. جڏهن ته رهيل يوريا جو هڪ حصو روئبي کان 20 ڏينهن بعد ۽ ٻيو حصو 50 کان 55 ڏينهن بعد ڏجي.</p>	<p>7. هائبرڊ ٽي پوريون يوريا ۽ ڏيڍ پوري ڏي اي پي يا ٻه پوريون مونو امونيم فاسفيٽ ۽ هڪ پوري سلفيٽ آف پوناش يا ايڏائي پوريون يوريا ۽ ٻه پوريون زرخيز</p>



## زنڪ جو استعمال

ڪلراتي هيٺاهين، سخت چيڙهالين زمينن ۾ جتي لڳاتار پاڻي بيهي ٿو. اُتي زنڪ جي ڪوٽ ٿئي ٿي عام طرح سان زنڪ جي ڪوٽ جون فصل ۾ هيٺيون نشانيون ٿين ٿيون.



زنڪ جي گهٽتائي جي متاثر ساريون پن تي زنڪ جي گهٽتائي جي نشاني

1. ٻوٽي جي واڌ بيهجي وڃي ٿي.
2. تيلن جو تعداد گهٽجي وڃي ٿو.
3. پنن جو رنگ ڇهڇ سائو ٿي وڃي ٿو.
4. پنن تي ڪٽ جهڙا داغ ٿين ۽ چوٽيون سڪڻ لڳن ٿيون. جست (زنڪ) جي ڪوٽ جي حالتن ۾ زنڪ سلفيٽ (20 سيڪڙو) 16 ڪلوگرام في ايڪڙ يا آسٽريليا يا چائنا جو ٺهيل زنڪ سلفيٽ (36 سيڪڙو) 9 ڪلوگرام في ايڪڙ جي حساب سان اوتري ٿي سڪل مٽي يا يورپا پاڻ سان ملائي فصل ۾ روٺي کان 15 کان 20 ڏينهن بعد چٽڻ گهرجي.

## گندگام

بين فصلن جيان سارين ۾ به ڪيترن ئي قسمن جا گندگام ٿين ٿا. جيڪي فصل جي ڪاڌ خوراڪ، هوا، پاڻي، روشني ۽ جاءِ ۾ پاڻيوار ٿين ٿا. جن جي ڪري نه رڳو



پيداوار گهٽ ملي ٿي پر ساڳئي وقت انهن جي ڪري جيت جڙين جو حملو پڻ ٿئي ٿو. ان ڪري فصل مان گندگام جو خاتمو آڻڻ ضروري آهي ۽ اهو خاتمو وقتائتو ڪرڻ گهرجي. هن وقت مارڪيٽ ۾ ڪيترن ئي قسمن جون سارين جي



ملندي آهي، ان لاءِ لازمي آهي ته بيجارو ٿورو ضرورت کان وڌيڪ پوکجي ۽ رونبي وقت اهو بچائي ڇڏجي ۽ پوءِ ضرورت موجب جتي فصل ۾ گوٺ نظر اچي ته ان کي فوري طور تي پرڻ گهرجي.

## جيت

سارين جي فصل تي عام طرح سان ڏانڊيءَ واري پيلي ڪيٽي، ڏانڊيءَ واري سفيد ڪيٽي، ڏانڊيءَ واري گلابي ڪيٽي، پتاپتي ڪيٽي، اچي پني واري مهلي، پن ويڙهي ۽ گاڙهي جونءَ جو حملو ٿئي ٿو.

### 1. سارين جا ڪيٽان يا گذر:

1. گلابي گذر ۽ پتنگ 2. پتاپتي گذر ۽ پتنگ 3. پيلي گذر ۽ پتنگ

هي ڪيٽان فصل کي شروعاتي دور ۾ نقصان پهچائين ٿا. انهن جيئن جو حملو وڏي ڄمار وارن بيجارن تي شروع ٿئي ٿو. جيڪو بعد ۾ رونبي ٿيل فصل تي



فصل مان گندگهه کي ختم ڪرڻ لاءِ دوائون موجود آهن. جيڪي رونبي جي چار ڏينهن اندر بينل پاڻيءَ ۾ استعمال ڪرڻ سان گندگهه تي ضابطو آڻي سگهجي ٿو.



سارين ۾ هٿ سان گندگهه ڪيڙ جو عمل

ان کان علاوه هٿرادو طور تي به سارين جي رونبي کان 15 ڏينهن بعد گندگهه ڪيڙ شروع ڪجي ۽ جلد ئي گندگهه ڪيڙي فصل کي صاف ڪجي ته جيئن فصل جي واڌ ويجهه بهتر ٿئي ۽ پيداوار سٺي ملي.

## گوٺ پرڻ

فصل ۾ ڪن سببن جي ڪري گوٺ ٿي پوندي آهي. جنهن کي پرڻ لازمي هوندو آهي. جي نه ته سفارش ڪيل ٻوٽن جو تعداد پورو ناهي ٿي پيداوار گهٽ




### داڻيدار دوائن جو في ايڪڙ وزن

1. پاڍان 4 سيڪڙو	10 سڪلو گرام في ايڪڙ
2. ورتاڪو 6 سيڪڙو	4 سڪلو گرام في ايڪڙ
3. فيوراڍان 3 سيڪڙو	12 سڪلو گرام في ايڪڙ
4. روتاڻ 4 سيڪڙو	10 سڪلو گرام في ايڪڙ

نوٽ:

داڻيدار دوا جي استعمال کان اڳ پنن جي ڌارن ۽ پرن وغيره کي آلي مٽيءَ سان لپيو  
ڏجي ته جيئن دوا لڳل ٻارن جو پاڻي ٻين ٻارن ڏانهن وهي نه وڃي ۽ فصل ۾ پٺاڻي ۽ جي  
سطح 4 کان 6 انچ بيهارڻ گهرجي. ان کان علاوه آبادگارن کي گهرجي ته اهي فصل کي  
روزانو جاچيندا رهن ۽ جيئن ئي پتنگن جو تعداد وڌيڪ ڏسڻ ته سڪنهن ويجهي زرعي  
ڪارڪن جي صلاح سان دوا جو فوري استعمال ڪن. جيئن ته مٽي ڄاڻايل سڪينتان  
سڳداسي، باسمني يا ٻين ديسي جنسن تي وڌيڪ حملو ڪن ٿا. تنهنڪري اهڙين  
جنسن ۾ وڌيڪ خيال ڪجي ۽ دوا جو استعمال مناسب ۽ وقتائتو ڪجي.

اتڪل 5 کان 6 هفتا پوءِ شروع ٿئي ٿو. ڪيئن جو حملو مختلف صورتن ۾ ظاهر  
ٿئي ٿو. ڪيئن جي حملي کان بچڻ لاءِ زمين جي تياريءَ وقت سڪيءَ جا اوڻها  
هر ڏئي ٽييون پاڙان پٽڻ گهرجن. اهڙي طرح ڪيئن خلاف قوت مدافعت رکندڙ  
سارين جون جنسون پوکجن. جڏهن ته بيجارو سفارش ڪيل وقت تي ئي پوکڻ  
گهرجي. ٻي صورت ۾ پاڇاڻي پوکيل بيجاري ۾ ڪيئن جو حملو ٿئي ٿو. پر  
ڪنهن به سبب جي ڪري جيڪڏهن حملو ٿي پوي ته فصل تي داڻيدار دوا جي  
استعمال سان بچاءُ ڪجي.



رونبي ٿيل فصل ۾ ڪيئن کان بچاءُ لاءِ هيٺ ڄاڻايل داڻيدار دوائن مان ڪا به  
هڪ پهريون ڀيرو رونبي بعد 35 کان 40 ڏينهن دؤران ۽ ٻيو ڀيرو 55 کان 60 ڏينهن  
دؤران استعمال ڪرڻ گهرجي.



## اچي پنيءَ وارو مهلو



اچي پنيءَ وارو مهلو يا ساربن جي الي هن فصل کي گهڻو نقصان پهچائي ٿي. هي جيت ننڍڙو ٿئي ٿو. جيڪو فصل ۾ بيٺل پاڻيءَ جي مٿان نظر ايندو آهي ۽ فصل جي ٻوٽن تي هيٺيان کان حملو ڪندو آهي. جنهن ۾ ٻوٽن جي رس چوسي انهن کي سڪائي ڪارو ڪري ڇڏيندو آهي. جيڪي سڙي ختم ٿي ويندا آهن.



هن جيت جي نقصان کان بچڻ لاءِ پاڇائي پوک نه ڪرڻ گهرجي. ٻارن جا پٺا هميشه ننڍا ٺاهڻ گهرجن. ڇاڪاڻ ته وڏن ٻنن جي ڪري فصل ۾ هوا ۽ آس چڱي طرح نٿي لڳي جنهن ڪري مهلو وڌي ٿو. اهڙي طرح جن علائقن ۾ هي جيت شديد حملو ڪري ٿو. اتي هن جيت لاءِ قوت مدافعت رکندڙ جنسون جهڙوڪ:

سدا حيات پوکڻ گهرجن ساڳئي وقت فصل کي گهڻو ٿيڻ نه ڏجي. گهڻي فصل سان هوا ۽ آس گهٽ گذري ٿي ۽ هي جيت گهڻي فصل اندر ٽڪڙي واڌ ويجهه ڪري گهڻو نقصان ڏئي ٿو. فصل اندر هوا ۽ آس جي صحيح گذر لاءِ جڏهن قطارون پاڻ ۾ ملي وڃن ته هٿن سان هر پنجن قطارن کان پوءِ ٻيها ٺاهجن يعني ٻوٽن کي هٿن جي مدد سان ڇڏائي وٺي ٺاهجي ته جيئن فصل کي ان وٽي ذريعي هوا ۽ آس ملي. ائين ڪرڻ سان اليءَ جو نقصان گهٽ ٿيندو. اليءَ کان بچاءَ فصل پوکڻ کان اڳ ۾ پنيءَ ۾ بيٺل وٽن جي چانگ ڪرڻ گهرجي ته جيئن فصل ۾ چانور نه ٿئي.

نااتر وڃي پاڻن جي غلط استعمال جي ڪري به هن جيت جو حملو وڌيڪ ٿئي ٿو. عام طرح سان آبادگار فصل کي سفارش ڪيل پاڻ جي مقدار کان وڌيڪ مقدار





هي جيت فصل جا پن ٽڪي ٿو ۽ انهن کي ويڙهي ڇڏي ٿو. پن ويڙهي جا جوان پوپٽ ناسي رنگ جا ٿين ٿا. جيڪي پوتن کي لوڙن سان اڏامڻ لڳن ٿا. جيڪڏهن في پوتن ۾ 2 کان 3 پن ويڙهيل نظر اچن ته دوا جو استعمال ڪرڻ گهرجي.

### بچاء:

سارين جي پن ويڙهي کان فصل کي بچائڻ لاءِ پيرا ٿرائيڊ گروپ جون دوائون يعني لمڊا سيهاٽيلوٿرين ۽ ان سان ملندڙ دوائون استعمال ڪجن.

ڏين ٿا. جنهن جي ڪري فصل ڀل ڪري وڃي ٿو ۽ ساڻي چهچ فصل تي الي عاشق هٽڻ ڪري گهڻو حملو ڪري ٿي. ان کان علاوه ان ڳالهه جو به خاص خيال رکجي ته سارين جي رونبي کان 55 ڏينهن بعد نائٽروجن وارو پاڻ ڏيڻ سان فصل کي ڪوبه فائدو نٿو ٿئي پر ان جي ڪري اليءَ جو مسئلو شدت اختيار ڪري وڃي ٿو.

### بچاء:

اچي پنيءَ واري مهلي جي بچاءَ لاءِ آميڊا گروپ جي ڪا به دوا استعمال ڪري سگهجي ٿي. پر آميڊا گروپ جي ڪنفيڊوريا موسپلان دوائون بهتر نتيجا ڏيندڙ آهن.

## سارين جو پن ويڙهو




هن جيت جي موجودگيءَ جي جانچ رونبي بعد 40 کان 45 ڏينهن کان پوءِ شروع ڪجي. هن جيت جو به حملو چانوري واري هنڌ، گهاتي فصل ۽ گهڻي ڏنل نائٽروجن واري فصل ۾ وڌيڪ ٿئي ٿو. جنهن جو خيال رکڻ گهرجي.



## سارين جي جونءَ

هي جيت سارين ۾ رونبي بعد 20 کان 25 ڏينهن کان وٺي خاص طور تي ڪسين جي پاسن تي نظر اچن ٿا. اهڙي طرح هن جيت جي شروعات ۾ غير هموار زمين ۾



پاڻيءَ جي سطح کان مٿي بيٺل ٻوٽن ۾ حملو ٿئي ٿو. تنهن ڪري زمين کي هموار بنائي پوکي ڪجي ته جيئن سڄي فصل کي پاڻي هڪجهڙو ملي ۽ ڪسين ۽ پنن وغيره جي ڪناري سان ٿيل ڳنڍير گاهه کي جلد ختم ڪجي.

هي جيت عام طور تي جسامت ۾ تمام ننڍڙا ۽ ٻوٽن جي ٻاهرين پنن اندر ڏانڊين کي ڇهڻيل نظر ايندا آهن. جيڪي ٻوٽن جو رس چوسي وٺندا آهن ۽ نتيجي ۾ متاثره ٻوٽن جي واڌ ويجهه رُڪجي وڃي ٿي. ٻوٽا پيلا ٿي سگهي وڃن ٿا ۽ سنگ ننڍا خالي يا ان جا داڻا گهٽ تعداد ۾ ٿين ٿا.

جيڪڏهن فصل ۾ جونءَ جو حملو نظر اچي ته پوءِ رونبي جي 35 کان 40 ڏينهن تي ڪنهن به هڪ داڻيدار دوا جو متاثره فصل تي استعمال ڪجي.

### بچاءَ:

سارين جي جونءَ کان فصل کي بچائڻ لاءِ ڊائفن ٿيورن گروپ جون دوائون يا ڪابه مائٽي سائڊ يا ان سان ملندڙ دوائون استعمال ڪجن.

## بيماريون

### 1. رتيءَ جي بيماري:

هن بيماريءَ جي حملي سبب پنن، ڏانڊين ۽ داڻن جي چلرن تي داغ ظاهر ٿيندا آهن ۽ شديد حملي جي صورت ۾ پن ڪريو پون ۽ داڻا سوڪ ڪائي هڪارا ٿيو وڃن. هن بيماريءَ جا جيوڙا بچ سان گڏ زمين مان ٿيندا آهن.



**بچاءَ:** بيماريءَ کان پاڪ صاف ۽ صحتمند بچ استعمال ڪجي. حملي جي صورت ۾ اسڪور 150 ملي ليٽر في ايڪڙ يا ڊائيفينوڪونازلول 150 ملي ليٽر في ايڪڙ تي اسپري ڪجي.



## 2. ڪاٺيءَ جي بيماري:

هن بيماريءَ جو سڌو سنئون حملو داڻن تي ٿئي ٿو. داڻن جي ڦرجڻ مهل هن بيماريءَ جا نخمر زمين مان اڏامي داڻن تي حملي آور ٿيندا آهن ۽ جڏهن داڻا پڇي راس ٿين ٿا ته بيمار داڻا ڦاٽيو پون. جن مان چانور بجاءِ ڪارو پورو يا پاڻوڊر نڪري ايندو آهي.



**بچاءُ:** بيماريءَ کان پاڪ صاف ۽ صحتمند بچ استعمال ڪجي. حملي جي صورت ۾ اسڪور 150 ملي ليٽر في ايڪڙ يا ڊائيڊينوڪونازلول 150 ملي ليٽر في ايڪڙ تي اسپري ڪجي.

## احتياطي آپاءِ:

بچ کي پوکڻ کان اڳ بيمارين جي بچاءَ واري دوا لڳائي پوءِ پوکجي ۽ بچ صحتمند پوکڻ گهرجي. سارين واري زمين ۾ پوئاش جي ڪوٽ روڪڻ واسطي پوئاش وارو پاڻ ڏيڻ گهرجي. پوک پاڇائي نه ڪجي ۽ پاڻ جو سفارش ڪيل مقدار ڏجي. فصل مان گندگاهه صاف ڪيو رهجي. ڀر اتفافي حملي جي صورت ۾ حد جي زرعي ڪارڪن سان رابطو ڪري دوا جو استعمال ڪجي.

## ڪوئن کان بچاءُ:



ڪوئن کان فصل لاءِ ڪاڪومين يا ڪلورو فېسپيٿان بيلٽ استعمال ڪرڻ گهرجي. ڏڙڻن ۾ سائي ماڱ پاڻوڊر واس ڪرڻ گهرجي. يا وري فاسٽاڪسن جي هڪ ٽڪي هڪ ڏوڙ استعمال ڪجي ۽ ان کان ڏڙڻن کي مٽي سان بند ڪرڻ گهرجي.



اڄڪلھ سارين جي لاپاري لاءِ ڪمبائن هارويسٽر موجود آهن، جنهن مان فائدو حاصل ڪجي.



ڪمبائن هارويسٽر جي استعمال سان وقت ۽ مزدوريءَ جي بچت سان گڏ لاپاري ۽ لاپاري کان پوءِ وارا نقصان گهٽجي وڃن ٿا. سارين مان چڙهائيءَ دوران ٿوڻا تمام

## لاپارو

جڏهن ساريون 95 سيڪڙو پيچي وڃن ۽ سنگ ۾ پلال جهڙو رنگ ڏيکارين ته لاپارو شروع ڪجي. لاپاري ڪرڻ وقت سارين جون سٿريون ترتيبوار ۽ هڪ ڪريون ڪري ٻڌجن ۽ اتي ئي زمين ۾ 2 کان 4 ڏينهن سڪڻ لاءِ ڇڏجن.



پراڻو هٿرادو طريقي سان لاپارو ڪرڻ

ان کانپوءِ سڪل فصل کي مٿانهين صاف پڪي جاءِ تي ڏيڙ ٺاهجي ۽ ڳاهه ڳاهجي. فصل جو جيتن ڪوٺڻ ۽ پڪين کان بچاءُ ڪجي. پر گهڻا ٿوڻا به نه ٿين ۽ گهڻي نقصان کان بچاءُ ٿئي ٿو ۽ اڳهه به سنو ملي ٿو.



## استوریج

سارین کي استور سکرڙ کان پهرين چڱي طرح آس ۾ سڪائڻ تمام گهڻو ضروري آهي، ٻي صورت ۾ سارين ۾ موجود نمي يا گهم جي سڪري گرمي جو درجه حرارت تمام گهڻو وڌي ويندو آهي، ان کان علاوه سارين ۾ فونڊي (Fungus) لڳي ٿي، جنهن جي سڪري چانور جو معيار ۽ ڏاڻقو تمام گهڻو متاثر ٿئي ٿو. ان لاءِ سارين کي سج جي روشني ۾ هڪ ٻه ڏينهن سڪائڻ ضروري آهي ته جيئن گهريل معيار کي برقرار رکي سگهجي.



هٿ سان سارين جو ڳاهه



ٿريشر ذريعي سارين جو ڳاهه

گهٽ لهن ٿا. فصل جلدي لابي ٿي وڃي ٿو ۽ ٻئي فصل پوکڻ لاءِ وقت ملي وڃي ٿو. انهيءَ سان گڏ سارين جو معيار به سٺو ٿئي ٿو. ان کان سواءِ لابي ۽ ڳاهه لاءِ رپير ۽ ٿريشر جون مشينون پڻ موجود آهن.



## سارين ۾ پيون پوکون


جيئن ئي اڄڪلهه دريائي پاڻيءَ جي کوٽ آهي، ان ڪري موجود پاڻيءَ مان وڌ ۾ وڌ فائدو وٺڻ تي زور ڏنو وڃي ٿو ۽ سارين واري زمين جي وري صورتحال اها آهي ته لباري کان پوءِ به گهڻي وقت تائين ان زمين ۾ ريڇ رهڻي ٿي. ان ڪري سارين جي بيٺل فصل اندر آخري وقت ۾ پواڙي، سورج مڪي، سرنهڻ، چٽا يا متر دوياري فصل طور پوکڻ گهرجن. جيڪي سارين کي ڏنل پاڻيءَ ۽ پاڻ تي ئي تيار ٿين ۽ اهي سارين کي نقصان به نٿا پهچائين.

### سارين جي زمين زير وڻيلج تي ڪٽڪ:

جيئن مٿي ذڪر ڪيو آهي ته سارين واري زمين ۾ سارين جي لباري کان پوءِ به ريڇ هوندي آهي، ان کي استعمال ڪرڻ جو بهترين زير وڻيلج ناڙيءَ رستي ڪٽڪ پوکڻ آهي. ان لاءِ سارين جي لباري کان پوءِ زمين کي هر ڦار ڏيڙ بناڻي زور ٽيلج ناڙيءَ رستي ڪٽڪ جي ناڙي ڪرڻ گهرجي. جنهن سان هڪ ته ڪٽڪ جو فصل وقتائتو پوکجي ويندو ۽ ٻيو ته ڪٽڪ جي پوکيءَ لاءِ تيار ٿيندڙ زمين تي ايندڙ خرچ به بچي پوندو.

نوٽ: سارين واري زمين ۾ هر ڏيئي پوکڻ ئي بهتر آهي. پر جي ڪٽڪ جي پوکيءَ لاءِ وقت نه ملي ان صورت ۾ زير وڻيلج تي ڪٽڪ پوکجي.

چانورن کي استور ڪرڻ جو مقصد آهي ته چانورن کي موسم جي اثر کان، گهم کان، ڪوئن کان، پڪين کان، نقصانڪار جيتن کان ۽ بيمارين جي جيوڙن کان بچائڻ. جنهن لاءِ هيٺين ڳالهين جو ذهن ۾ رکڻ تمام گهڻو ضروري آهي.




1. چانورن جي نمي 14%w.b. تائين يا ان کان گهٽ هئڻ گهرجي.
2. چانورن جون پوريون سڌو سنئون فرش تي نه رکڻ گهرجن. ان لاءِ پورين کي فرش کان 20 سينٽي ميٽر مٿي اونچائي واري منجڻ (رينڪ) تي رکڻ گهرجي.
3. چانورن کي جيترو ڊگهو عرصو رکڻو هجي اوترو گهم يا نمي گهٽ هئڻ گهرجي.
4. چانور چاهي ڪاٺ لاءِ هجن يا بچ لاءِ 14%w.b. کان مٿي گهم سنوار (فنگس) جي پيدا ٿيڻ جو سبب بنجي ٿو. جيڪو تمام گهڻو جلدي کاڌي واري مقدار کي نقصان ڏي ٿو.





سارين جو تريشر

ورلڊ بئنڪ جي سهائتا سان سنڌ ايگريڪلچرل گروٽ پروجيڪٽ ذريعي  
حڪومت سنڌ طرفان آبادگار ڀائرن لاءِ هيٺيان زرعي اوزار رعائتي قيمت تي  
موجود آهن.




سارين جو ڪمبائن هارويسٽر





سارين جو ميني هارويستر




سارين جو روتاويتر



جيك ترالي





سارين جو ٽرانسپلانتير



## Disclaimer

هن ڪتاب ۾ ڏنل مواد مختلف ڪتابن، تجربن، مشاهدن ۽ انٽرنيٽ تان حاصل ڪيو ويو آهي، جنهن جا سڀ حق ۽ واسطا اداري وٽ محفوظ آهن.

هن ڪتاب ۾ ڏنل معلومات جي ڪن به نتيجن جو ذميواري ادارو نه هوندو. پڙهندڙ ڏنل معلومات پنهنجي سمجهه ۽ ذميواري آهر ڪتب آڻين.

## Address:

House # 66, Civil Lines, Defense Society Hyderabad  
[www.sagp.pk](http://www.sagp.pk)